

आईआईटी इंदौर का जमीन विवाद सुलझाने के आसार

पर्यावरण मंत्री ने नक्शा और प्लान देखा

इंदौर | आईआईटी इंदौर के लिए शासन द्वारा दी गई सिमरोल स्थित जमीन का विवाद सुलझाने के आसार हैं। पर्यावरण मंत्री जयराम रमेश ने बुधवार को भोपाल में इसके संकेत दिए। 7 हजार पेड़ काटे जाने के प्रस्ताव के कारण केंद्रीय पर्यावरण मंत्रालय ने रोक लगा दी थी। नए संशोधित प्लान में केवल 1100 पेड़ ही काटे जाएंगे और इसके बदले में नए पौधे भी लगाए जाएंगे। शहर कांग्रेस महामंत्री अभय दुबे ने बताया श्री रमेश ने यह आश्वासन दिया है।

सलाहकार समिति के पास जाएगा मामला- प्रधान मुख्य वन संरक्षक (भू-प्रबंधन) नरेंद्र कुमार ने बताया मंत्री जयराम रमेश ने नक्शे भी देखे और पेड़ों के कटने के संबंध में जानकारी भी ली। जब हमने उन्हें बताया लगभग 1100 पेड़ ही काटे जाएंगे तो उन्होंने कहा प्रस्ताव केंद्रीय वन सलाहकार समिति के पास भेज दो, वही निर्णय लेगी।